

సీతాకవచమ్

{॥ సీతాకవచమ్ ॥}

॥ శ్రీరస్తు ॥

॥ శ్రీమదానందరామాయణాంతర్గత శ్రీ సీతా కవచమ్ ॥

అగస్త్యిరువాచ-

సమ్యక్ పృష్టం త్వయా వత్స సావధానమనాః శ్రుణు ।

ఆదౌ వక్ష్యామ్యహం రమ్యం సీతాయాః కవచం శుభమ్ ॥ ౧॥

యా సీతావని సంభవాథమిథిలాపాలేన సంవర్ధితా

పద్మాక్షన్మపతేః సుతా నలగతా యా మాతులిజ్ఞోత్భవా

యా రత్నే లయమాగతా జలనిధౌ యా వేద వారం గతా

లంకాం సా మృగలోచనా శశిముఖీ మాంపాతు రామప్రియా ॥ ౨॥

అథ న్యాసః ॥

అస్య శ్రీ సీతాకవచ మస్తస్య అగస్త్య ఋషిః ।

శ్రీ సీతా దేవతా ।

అనుష్టుప్ ఛందః ।

రమేతి బీజమ్ ।

జనకజేతి శక్తిః । అవనిజేతి కీలకమ్ ।

పద్మాక్ష సుతేత్యస్తమ్ ।

మాతులిజ్ఞేతి కవచమ్ ।

మూలకాసుర ఘాతినీతి మంత్రః ।

శ్రీసీతారామచన్ద్ర ప్రీత్యర్థం సకల

కామనా సిద్ధ్యర్థం జపే వినియోగః ॥

అథ అఙ్గుళీ న్యాసః ॥

ఓం హ్రం సీతాయై అఙ్గుష్ఠాభ్యాం నమః ।
ఓం హ్రీం రమాయై తర్జనీభ్యాం నమః ।
ఓం హ్రూం జనకజాయై మధ్యమాభ్యాం నమః ।
ఓం హ్రైం అవనిజాయై అనామికాభ్యాం నమః ।
ఓం హ్రౌం పద్మాక్షసుతాయై కనిష్ఠికాభ్యాం నమః ।
ఓం హ్రః మాతులిజ్యై కరతల కరపృష్ఠాభ్యాం నమః ॥

హృదయాదిన్యాసః ॥

ఓం హ్రం సీతాయై హృదయాయ నమః ।
ఓం హ్రీం రమాయై శిరసే స్వాహా ।
ఓం హ్రూం జనకజాయై శికాయై వషట్ ।
ఓం హ్రైం అవనిజాయై కవచాయ హుమ్ ।
ఓం హ్రౌం పద్మాక్షసుతాయై నేత్రత్రయాయ వౌషట్ ।
ఓం హ్రః మాతులిజ్యై అస్త్రాయ ఫట్ ।
భూర్భువఃసువరోమితి దిగ్బంధః ॥

అథ ధ్యానమ్ ॥

సీతాం కమలవత్రాక్షీం విద్యుత్పృష్ఠ సమప్రభామ్ ।
ద్విభుజాం సుకుమరాఙ్గీం పీతకౌసేయ వాసినీమ్ ॥ ౧॥

సింహాసనే రామచన్ద్ర వామభాగ స్థితాం వరామ్ ।
నానాలంకార సమ్యుక్తాం కుణ్డలద్యయ ధారిణీమ్ ॥ ౨॥

చూడాకంజుణ కేయూర రశనా నూపురాన్వితామ్ ।
సీమన్తే రవిచన్ద్రాభ్యాం నిటిలే తిలకేన చ ॥ ౩॥

మయూరా భరణేనాపి ప్రాణేతి శోభితాంశుభామ్ ।

హరిద్రాం కజ్జలం దివ్యం కుఙ్కుమం కుసుమాని చ ॥ ౪॥

విభ్రన్తిం సురభిద్రవ్యం సగన్ధ స్నేహ ముత్తమమ్ ।

స్మితాననాం గౌరవర్ణాం మన్దార కుసుమం కరే ॥ ౫॥

విభ్రన్తి మపరే హస్తే మాతులిజ్ఞ మనుత్తమమ్ ।

రమ్యవాసాం చ విమ్బోష్ఠీం చన్ద్ర వాహన లోచనామ్ ॥ ౬॥

కలానాథ సమానాస్యాం కలకణ్ఠ మనోరమామ్ ।

మాతులిజ్ఞోత్పవాం దేవీం పద్మాక్షదుహితాం శుభామ్ ॥ ౭॥

మైథిలీం రామదయితాం దాసీభిః పరివీజితామ్ ।

ఏవం ధ్యాత్వా జనకజాం హేమకుంభ పయోధరాం ॥ ౮॥

సీతాయాః కవచం దివ్యం పరనీయం సుభావహం ॥ ౯॥

ఓం । శ్రీ సీతా పూర్వతః పాతు దక్షిణేవతు జానకీ ।

ప్రతీచ్యాం పాతు వైదేహీ పాతూదీచ్యాం చ మైథిలీ ॥ ౧॥

అధః పాతు మాతులిజ్ఞీ ఊర్ధ్వం పద్మాక్షజావతు ।

మధ్యేవనిసుతా పాతు సర్వతః పాతు మాం రమా ॥ ౨॥

స్మితాననా శిరః పాతు పాతు భాలం నృపాత్మజా ।

పద్మావతు భృవోర్మధ్యే మృగాక్షీ నయనేవతు ॥ ౩॥

కపోలే కర్ణమూలే చ పాతు శ్రీరామ వల్లభా ।

నాసాగ్రం సాత్వికీ పాతు పాతు వక్త్రం తు రాజసీ ॥ ౪॥

తామసీ పాతు మద్వాణీం పాతు జిహ్వం పతివ్రతా ।
దస్తాన్ పాతు మహామాయా చిబుకం కనకప్రభా ॥ ౨॥

పాతు కణ్ఠం సౌమ్యరూపా స్కన్ధౌ పాతు సురార్చితా ।
భుజౌ పాతు వరారోహ కరౌ కఙ్కణ మణ్డితా ॥ ౬॥

నఖాన్ రక్తనఖా పాతు కుక్షౌ పాతు లఘూదరా ।
వక్షః పాతు రామపత్నీ పార్శ్వే రావణమోహినీ ॥ ౭॥

పుష్పదేశే వహ్నిగుప్తా వతు మాం సర్వదైవ హి ।
దివ్యప్రదా పాతు నాభిం కటిం రాక్షస మోహినీ ॥ ౮॥

గుహ్యం పాతు రత్నగుప్తా లింగం పాతు హరిప్రియా ।
ఊరూ రక్షతు రంభోరూః జానునీ ప్రియ భాషిణీ ॥ ౯॥

జఙ్ఘే పాతు సదా సుభ్రూః గుల్ఫౌ చామరవీజితా ।
పాదౌ లవసుతా పాతు పాత్యఙ్గాని కుశామ్బికా ॥ ౧౦॥

పాదాఙ్గుళీః సదా పాతు మమ నూపుర నిస్సనా ।
రోమాణ్యవతు మే నిత్యం పీతకాశేయవాసినీ ॥ ౧౧॥

రాత్రౌ పాతు కాలరూపా దినే దానైక తత్పరా ।
సర్వకాలేషు మాం పాతు మూలకాసురఘాతినీ ॥ ౧౨॥

ఏవం సుతీక్ష్ణ సీతాయాః కవచం తే మయేరితమ్ ।
ఇదం ప్రాతః సముత్థాయ స్నాత్వా నిత్యం పఠేత్తుయః ॥ ౧౩॥

జానకిం పూజయిత్వా స సర్వాన్ కామానవాప్నుయాత్ ।

ధనార్థీ ప్రాప్నుయాద్ధవ్యం పుత్రార్థీ పుత్రమాప్నుయాత్ ॥ ౧౪॥

ప్రీకామార్థీ శుభాం నారీం సుఖార్థీ సౌఖ్య మాప్నుయాత్ ।
అష్టవారం జపనీయం సీతాయాః కవచం సదా ॥ ౧౫॥

అష్టభూసుర సీతాయై సరై ప్రీత్యార్పయేత్ సదా ।
ఫలపుష్పాది కాదీని యాని యాని పృథక్ పృథక్ ॥ ౧౬॥

సీతాయాః కవచం చేదం పుణ్యం పాతక నాశనమ్ ।
యే పఠన్తి నరా భక్త్యా తే ధన్యా మానవా భువి ॥ ౧౭॥

పఠన్తి రామకవచం సీతాయాః కవచం వినా ।
తథా వినా లక్ష్మణస్య కవచేన పృథా స్మృతమ్ ॥ ౧౮॥

తస్మాత్ సదా సరైర్ జాప్యం కవచానాం చతుష్టయమ్ ।
ఆదౌ తు వాయుపుత్రస్య లక్ష్మణస్య తతః పరమ్ ॥ ౧౯॥

తతః పటేచ్ఛ సీతాయాః శ్రీరామస్య తతః పరమ్ ।
ఏవం సదా జపనీయం కవచానాం చతుష్టయమ్ ॥ ౨౦॥

ఇతి శ్రీ శతకోటిరామాయణాంతర్గత శ్రీమదానందరామాయణే
వాల్మీకీయే మనోహరకాణ్డే శ్రీ సీతాకవచం సమ్పూర్ణమ్ ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated ॐoday

<http://sanskritdocuments.org>

Sita Kavacham Lyrics in Telugu PDF

% File name : siitaakavachaAnanda.itx

% Category : kavacha

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Description-comments : from Anandaramayana

% Latest update : July 4, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website